



இன்றைய செய்தி நாளை வரலாறு

முரசொலி

நிறுவனர் : கலைஞர் மு. கருணாநிதி

வியாழக்கிழமை 01-02-2024



குறுக்கு வழியில் வாழ்வு தேடிடும்...

பா.ஜ.க.வுக்கு தெரிந்தது நேரிய வழியல்ல. குறுக்கு வழி மட்டும் தான். அவர்கள் பல்வேறு மாநிலங்களில் ஆட்சியில் இருப்பது அப்படித்தான். இதுதான் பா.ஜ.க.வுக்கு தெரிந்த ஒரே வழியாகும். அதைத்தான் மெய்ப்பித்திருக்கிறது சண்டிகர் மேயர் தேர்தல்.

பெரும்பான்மை பெற்று மேயராக ஆகி இருக்க வேண்டிய கட்சி ஆம் ஆத்மி ஆகும். ஆனால் கோல்மால் வேலைகளைப் பார்த்து மேயர் பதவியைக் கைப்பற்றி இருக்கிறது பா.ஜ.க. இந்த தேர்தலுக்கு முன்னதாகவே இதனைச் சுட்டிக்காட்டி இருந்தார் மாண்புமிகு முதலமைச்சர் மு.க.ஸ்டாலின் அவர்கள்.

விடுதலைச் சிறுத்தைகள் மாநாட்டில் பேசிய முதலமைச்சர் அவர்கள் சண்டிகர் தேர்தலைப் பற்றி சுட்டிக் காட்டினார்கள். “நாம் ஒற்றுமையாக நின்றாவிட்டாலே, அது பா.ஜ.க.வை மனார்தியாக பலவீனப்படுத்தி விடும். ஒரே ஒரு உதாரணத்தை சொல்கிறேன். சண்டிகர் மாநகர மேயரைத் தேர்ந்தெடுக்கும் தேர்தல் நடக்க இருந்தது. ஆம் ஆத்மி கட்சியும், காங்கிரஸ் கட்சியும் கூட்டணி அமைத்து போட்டியிட்டது. பா.ஜ.க.வுக்கு 14 கவுன்சிலர்கள் ஆதரவு இருந்தது. ஆம் ஆத்மி கட்சிக்கு 13 உறுப்பினர்கள் ஆதரவு இருந்தது. காங்கிரஸ் கட்சிக்கு 7 உறுப்பினர்கள் இருந்தார்கள். ஆம் ஆத்மியும், காங்கிரசும் இணைந்து போட்டியிட்டதால் மேயர் பதவியை இந்தியா கூட்டணி கைப்பற்றும் நிலைமை உருவானது. இந்தியா கூட்டணியின் முதல் வெற்றியாக இது அமையப் போகிறது என்று வட மாநில ஊடகங்கள் எழுதினார்கள். உடனே என்ன செய்தார்கள் தெரியுமா? தேர்தலையே ரத்து செய்ய வைத்து விட்டார்கள். தேர்தல் நடந்திருந்தால் இந்தியா கூட்டணிதான் வென்றிருக்கும். ஒரு மேயர் தேர்தலையே கேன்சல் செய்கிறார்கள் என்றால், பா.ஜ.க.வுக்கு ஏற்பட்டுள்ள பயத்தை இந்தியா கூட்டணித் தலைவர்கள் உணர்ந்தாக வேண்டும்.” என்று முதலமைச்சர் அவர்கள் எச்சரிக்கையுடன் சொன்னார்கள்.

சண்டிகர் தேர்தலில் இப்போது பா.ஜ.க.வே வென்றுவிட்டது. எப்படி வென்றது? ஆம் ஆத்மியைச் சேர்ந்தவர்கள், காங்கிரசைச் சேர்ந்தவர்கள் பா.ஜ.க.வுக்கு கட்சி மாறி விட்டார்களா? இல்லை. மாறாக, அவர்கள் அளித்த வாக்குகளைச் செல்லாது என்று ஆக்கீவிட்டு, பா.ஜ.க. வென்றதாக அறிவித்துவிட்டார்கள். இதை விட மகா கேவலம் இருந்திருக்க முடியுமா?

ஜனவரி 30 - அண்ணல் காந்தியடிகள் படுகொலை செய்யப்பட்ட நாள். அதே நாளில் ஜனநாயகப் படுகொலையை நடத்தி இருக்கிறது பா.ஜ.க.

சண்டிகர் மாநகராட்சியில் மொத்தமுள்ள 35 இடங்களில் காங்கிரஸ் - ஆம் ஆத்மி கூட்டணி 20 இடங்களைப் பெற்றுள்ளது. பா.ஜ.க 14 கவுன்சிலர்களையும், சிரோன்மணி அகாலிதளம் ஒரு கவுன்சிலரையும் பெற்றுள்ளது. மேயர் பதவியை ஆம் ஆத்மி கட்சியும், இரண்டு துணை மேயர் பதவிகளை காங்கிரஸ் கட்சியும் பிரித்துக் கொண்டு கூட்டணி அமைத்து போட்டியிட்டது. ‘இந்தியா’ கூட்டணி வெல்லும் என்று எதிர்பார்க்கப்பட்ட தேர்தல் இது. ஜனவரி 18 அன்று தேர்தல் நடந்திருக்க வேண்டும். ‘இந்தியா’ கூட்டணி வெற்றி பெறும் என்ற நிலையில் தேர்தல் அதிகாரியை உடல்நிலை சரியில்லை என்று சொல்லி வரவிடாமல் தடுத்து விட்டது பா.ஜ.க. பிப்ரவரி 6 ஆம் தேதிக்கு தேர்தலை ஒத்தி வைத்தார்கள். ஆனால் திடீரென்று ஜனவரி 30 ஆம் தேதியே தேர்தலை நடத்தி விட்டார்கள். தேர்தலில் காங்கிரஸ் - ஆம் ஆத்மி கூட்டணி 20 வாக்குகளையும், பா.ஜ.க. 16 வாக்குகளையும் பெற்றது. ஆனால் 8 வாக்குகளை செல்லாது என அறிவித்து பா.ஜ.க. குறுக்கு வழியில் வெற்றி பெற்றது.

இந்தியா கூட்டணி வேட்பாளர்கள் 8 பேர் வழங்கிய வாக்குகளைச் செல்லாது என்று தேர்தல் அதிகாரி அறிவித்துவிட்டார். பா.ஜ.க.வின் மகா திருட்டுத்தனம் அல்லவா இது? மோடி தேர்தலா. மோசடித் தேர்தலா என்று எதிர்க்கட்சிகள் கேட்பது உண்மை தானே?

முதலமைச்சரும், அம்மாநில ஆம் ஆத்மி தலைவருமான பகவந்த் மான் வெளியிட்டேள்ள அறிக்கையில், “நாடாடி ஜனநாயகத்தில் இன்று கறுப்பு நாள” என குறிப்பிட்டுள்ளார். “இதற்குமுன்பு மத்தியப் பிரதேசம், கோவா, மகாராஷ்டிரா மற்றும் வடகிழக்கு மாநிலங்களில் பா.ஜ.க. இதுபோன்ற செயலில்தான் ஈடுபட்டது. இப்போது சண்டிகரில் மேயர் பதவியை பா.ஜ.க. கூறையடிபுள்ளது. இதுதான் பா.ஜ.க.வின் வரலாறு” என்றும் பகவந்த் மான் விமர்சித்துள்ளார். “நாட்டின் ஜனநாயகத்தை பா.ஜ.க. விழுங்கிக்கொண்டிருக்கிறது. மூர்க்கத்தனமான அதிகாரம் நாட்டிற்கும், நாட்டு மக்களுக்கும் அழிவை ஏற்படுத்தி விடும்” என்றும் சமாஜவாதி தலைவர் அகிலேஷ் எச்சரித்துள்ளார். இது அனைவருக்குமான எச்சரிக்கை என்று சொல்லி இருக்கிறது காங்கிரஸ் கட்சி.

சண்டிகர் மேயர் தேர்தலில் குறுக்குவழியில் பா.ஜ.க. வெற்றி பெற்றதை எதிர்த்து ஆம் ஆத்மி கட்சி உயர்நீதிமன்றத்தில் வழக்குதாக்கல் செய்துள்ளது. “வாக்குச்சீட்டுகளில் தேர்தல் அலுவலர் திட்டமிட்டே திருத்தம் செய்துள்ளார்” என்று ஆம் ஆத்மி குற்றம் சாட்டியுள்ளது. வாக்குச் சீட்டுகளில் தேர்தல் அதிகாரி அனில் மஷி, திருத்தம் செய்யும் வீடியோ சமூக வலைத்தளங்களில் பரவி வருகிறது.

காங்கிரஸ் - ஆம் ஆத்மி உறுப்பினர்களின் 8 வாக்குகளை செல்லாது என தேர்தல் அதிகாரி அறிவித்தார். காங்கிரஸ் - ஆம் ஆத்மி கூட்டணிக்கு 12 வாக்குகள் மட்டுமே கிடைத்திருப்பதாகவும், பா.ஜ.க.வுக்கு 16 வாக்குகள் கிடைத்திருப்பதாகவும் தெரிவிக்கப்பட்டது. இறுதியில் சண்டிகர் மேயர் பதவியை பா.ஜ.க. கைப்பற்றிவிட்டதாக அறிவிக்கப்பட்டது. அதாவது 20 வாக்குகளைப் பெற்ற ‘இந்தியா’ கூட்டணி வாக்குகளில் 8 வாக்குகளைச் செல்லாது என்று ஆக்கீ, பா.ஜ.க.வை வெற்றி பெற வைத்துள்ளார்கள். சண்டிகர் மேயர் பதவியை குறுக்கு வழியில் பா.ஜ.க. கைப்பற்றியிருப்பது வெட்கக்கேடான ஜனநாயக விரோதச் செயல். நாடாளுமன்ற பொதுத்தேர்தலில் எந்த கீழ்நிலைக்கும் பா.ஜ.க. செல்லும் என்பதற்கு சண்டிகர் ஒரு எடுத்துக்காட்டு ஆகும்.

ஒரே ஒரு மேயர் தேர்தலிலேயே இத்தனை மோசடிகள் - முறைகேடுகள் - தில்லுமுல்லுகள் என்றால், நாடாளுமன்ற, சட்டமன்றப் பொதுத்தேர்தல்களில் பா.ஜ.க.வின் செயல், எந்த அளவிற்கு இருக்கும் என்பதைச் சொல்லத் தேவையில்லை. ஒற்றுமையின் மூலம் மட்டுமே இத்தகைய மோசடித்தனங்களை வீழ்த்த முடியும்.

டெல்லியில் கரும் முடுபனி!

புதுடெல்லி, பிப். 1- நாட்டின் பஞ்சாப், ஹரியானா, சண்டிகர், உத்தரப் பிரதேசம், ராஜஸ்தான் உள் ளிட்ட வட மாநிலங்களில் சில பகுதிகளிலும் குளிர் அலையால் பனிமூட்டமான நிலை நீடித்தது. டெல்லியில் கடந்த சில நாட்களாக வெப்ப நிலை கொஞ்சம் கொஞ்சமாக குறைந்து வருகிறது. ஹரியானாவின் ஹெசாரில் குறைந்தபட்ச வெப்பநிலை 0.8 டிகிரி செல்சியஸாகவும், உபியின் மீரட்டில் 1.5 டிகிரி செல்சியஸாகவும் பதிவாகி உள்ளது.

தொடர் பனிமூட்டம் காரணமாக ரயில் மற்றும் விமான சேவைகள் பாதிக்கப்பட்டிருக்கின்றன. 50க்கும் அதிகமாக விமானங்களின் பறப்பாடு மற்றும் வருகை நேற்று முன்தினம் தாமதமாகியது.

கரூர், பிப்.1- பிரதமர் வீடு கட்டும் திட்டத்தில் குளறுபடிகளை போக்காமல் குறை கூறும் ஆளுநருக்கு செல்வப்பெருந்தகை கண்டனம் தெரிவித்துள்ளார்.

கரூர் மாவட்ட ஆட்சியர் அலுவலக கூட்டரங்கில் தமிழ்நாடு சட்டமன்ற பேரவையின் பொதுக் கணக்குக் குழுத்தலைவர் கு.செல்வப்பெருந்தகை தலைமையில் ஆய்வுக்கூட்டம் நடைபெற்றது. தமிழ்நாடு சட்டமன்றப் பேரவைச் சார்பு செயலாளர் முனைவர் கி.சீனிவாசன் சன். குழு உறுப்பினர்கள் / சட்டமன்ற உறுப்பினர்கள் ஈ.ஆர்.ஸ்வரன் (திருச்செங்கோடு) அக்சி.எஸ்.எஸ்.கிருஷ்ண மூர்த்தி (போளூர்), எல்.சேகர் (பரமத்திவேலூர்) ஆகியோர் கலந்துகொண்டனர்.

இந்த ஆய்வு கூட்டத்தில் தமிழ்நாடு சட்டமன்ற பேரவையின் பொதுக் கணக்குக் குழுத்தலைவர் பேசுகையில் தெரிவித்ததாவது, பொதுமக்கள் வரியாக செலுத்தும் தொகைகளை நடைபெறும் பொதுமக்களுக்கான வளர்ச்சித்திட்ட பணிகளை நடைபெறும் பொதுமக்களுக்கான வளர்ச்சித்திட்ட பணிகள் பொதுமக்களை முழுமையாக சென்றடைய வேண்டும் என்பதற்காக வளர்ச்சித்திட்ட பணிகளுக்கு கான திட்ட செயலாக்க நடைமுறைகளில் அரசு தெரிவித்துள்ள வழிமுறைகளை பின்பற்றி முழுமையாக நடைமுறைப்படுத்தப்பட்டுள்ளதா என்பதை ஆய்வு மேற்கொண்டு மக்களின் வழி பணம் முறையாக யாக செலவிடப்படுவதை உறுதி செய்வது பொது கணக்கு குழுவின் பணியாகும். எனவே அனைத்து அரசுத்துறை அலுவலர்களும் திட்ட பணிகளை அரசு வரைமுறைகளின் படி முழுமையாக குறித்த காலத்திற்குள் நிறைவேற்ற வேண்டும். கரூர் மாவட்டத்தில் அரசு திட்டப்பணிகள் விரைவாகவும், செம்மையாகவும்

இக்கூட்டத்தில் இந்திய கணக்காய்வு மற்றும் தணிக்கைத் துறைத் தலைவரின் தணிக்கை பத்திகள் தொடர்பாக மாசு கட்டுப்பாட்டு

சுவகங்கை, பிப். 1- தமிழக முதல்வர் தளபதி அவர்கள் வேண்டுகோளை ஏற்று சுவகங்கை மாவட்ட

தி.மு.க. சார்பில் சுவகங்கை சண்முகராஜா கலையரங்கில் மத நல்லிணக்க உறுதி மொழி ஏற்பு கூட்டம் மாவட்ட கழகச் செயலாளரும், சுட்டுறவு துறை அமைச்சருமான கே.ஆர். பெரியசுப்பன் தலைமையில் முன்னாள் அமைச்சர் மு.தென்னவன் முன்னிலையில் நடைபெற்றது. மாவட்ட கழக துணை செயலாளர் அ.தாஜுதீன், லாளர் த.சேங்கை மாறன் வரவேற்றுப் பேசினார். இந்த கூட்டத்தில் முதல்

வரின் வேண்டுகோளின் படி, மதநல்லிணக்க உறுதி மொழியை அமைச்சர் பெரியசுப்பன் கூற

மதநல்லிணக்க உறுதி மொழியை அமைச்சர் பெரியசுப்பன் கூற மத நல்லிணக்க உறுதி மொழி ஏற்பு கூட்டத்தில் மாவட்ட தி.மு.க. துணைச் செயலாளர் கே.எஸ்.எம்.மணி முத்து, பாம்பாட்டி சித்தர் பால்முருகன் வாலாஜா நவாப் பள்ளி வாசல் துணைத்தலைவர் ராஜா முகமது, இமாம் இஷாத், ஹல்வாபள்ளி தலைவர் அ.தாஜுதீன், துணைச் செயலாளர் யாசின், சுவகங்கை அலங்கார அண்ணை ஆலய பங்கு

முத்துமிழிஞர் கலைஞர் அவர்கள், பள்ளி மாணவராக இருந்தபோது தொடங்கிய அமைப்பு “தமிழ்நாடு தமிழ் மாணவர் மன்றம்”. கலைஞர் நூற்றாண்டில் இப்போது மீண்டும் பற்றத் தொடங்குகிறது அந்த நிறுபுத்த நெருப்பு. தமிழ்நாடு முழுவதும் பள்ளி, கல்லூரிகளில் உதயமாகிறது “தமிழ் மாணவர் மன்றம்”. அதற்கான கொடி இலச்சினையை @dmk_studentwing நிர்வாகிகள் முன்னிலையில் நேற்று முன்தினம் அமைச்சர் உதயநிதி ஸ்டாலின் அவர்கள் அறிமுகப் படுத்தினார். இளம் மனங்களில் தமிழ் மொழி, பண்பாடு, கல்வி உரிமை சார்ந்த உணர்வுகளை விதைப்பதோடு, சமூக நீதி சமத்துவத்திற்கான களமாகவும், ‘தமிழ் மாணவர் மன்றம்’ சிறக்க வாழ்த்துத் தெரிவித்தார்.



வேலூர் மாவட்டம் காட்பாடி வட்டம் பொன்னை அரசு மேல்நிலைப் பள்ளியில் ‘உங்களை தேடி உங்கள் ஊரில்’, திட்டத்தின்கீழ் நிறுவனத்துறை அமைச்சர் துரைமுருகன் அவர்கள் ஆய்வு மேற்கொண்டார். அருகில் மாவட்ட ஆட்சியர் சுப்புலட்சுமி, ஒன்றியக் குழு தலைவர் வேல்முருகன், ஒன்றிய கழக செயலாளர் சி.ரவி மற்றும் கழக நிர்வாகிகள் கலந்து கொண்டனர்.

பிரதமர் வீடு கட்டும் திட்டத்தில் ஒன்றிய அரசின்

குளறுபடிகளை அறியாமல் ஆளுநர் குறை கூறலாமா?

கரூரில் ஆய்வுக் கூட்டத்திற்குப்பின் கு.செல்வப்பெருந்தகை கண்டனம்!

நடைபெறுவதாக பா.ஜ.க. பாராட்டுகளை தெரிவித்துக்கொள்கிறேன் என்றார். பின்னர் செய்தியாளர் களிடம் செல்வப்பெருந்தகை தெரிவிக்கையில், பள்ளிக்கூடங்கள் நல்ல முறையில் இயங்கி வருகிறது. மாணவியர்கள் மற்றும் பெண் ஆசிரியர்கள் பணி புரியும் பள்ளியில் நாட்கள் எரியூட்டும் இயந்திரங்கள் வைக்கச் சொல்லி அறிவுறுத்தி அதை 24 மணி நேரத்தில் வைப்பதாக சொல்லி இருக்கிறார்கள்.

அதேபோல் பெண்கள் விடுதிக்குச் செல்லும் சாலையில் விளக்குகளும் துணி காய வைப்பதற்குள்ள வசதிகளும் ஏற்படுத்தி கொடுக்க கேட்டனர். கரூர் மாநகராட்சி ஆணையர் மூலம் இரண்டு மணி நேரத்தில் அந்த பணிகள் செய்து முடிக்கப்பட்டுள்ளது மாவட்ட ஆட்சித் தலைவர் தொடர் கொண்டு பேசியதன் அடிப்படையில் இந்த பணி இவ்வளவு விரைவாக நடைபெற்று உள்ளது. மிகவும் அற்புதமான எளிமையான மாவட்ட ஆட்சித் தலைவர் இந்த மாவட்டத்தில் பணி புரிந்து வருகிறார். குடிநீர் தட்டுப்பாடு போக்க ஒரு ஆய்வு அறிக்கையை கேட்டிருக்கிறோம்.

ஆளுநர் திருவாரூர் மாவட்டத்தில் பயணம் மேற்கொள்ளும் போது பிரதமர் மந்திரி வீடு கட்டும் திட்டத்தை தமிழ்நாடு அரசு சரியாகப் பயன்படுத்தவில்லை என்று கூறி இருக்கிறார். இது முற்றிலும் தவறானது. கரூர் வந்தவுடன் இங்கு ஒரு அறிக்கையை எங்களுக்கு அளித்திருக்கிறார்கள். அந்த அறிக்கையின் படி ஆளுநர் அவர்கள் அதைப் படித்துப் பார்த்துவிட்டு சரியான தவறானேறு சொல்ல வேண்டும்.

2011 ஆம் ஆண்டு கணக்கெடுப்பின்படி கரூர் மாவட்ட பயனாளிகள் 13442 பேர் என்றும் அதில் 10,355 பேரை காத்திருப்போர் பட்டியலில் வைத்துள்ளார்கள் இதுவரை அதற்கு பதில் இல்லை. அதன் பிறகு 3057 பயனாளர் தேர்வு செய்யப்படுகிறார்கள். அதன் பிறகு 2018 ஆம் ஆண்டு தகுதியாளர்கள் என்று 4552 நபர்கள் தேர்வு செய்யப்பட்டு அதில் 2400 நபர்களுக்கு மட்டுமே வீடு கட்ட அனுமதி வந்துள்ளது. மீதமுள்ள 2143 பயனாளிகள் நுக்கு வீடு கட்டுவதற்கான அனுமதி ஒன்றிய அரசிடமிருந்து வரவில்லை ஆளுநர் அவர்கள் இந்த அனுமதியை பெற்று தர வேண்டும். இதில் நிறைய குளறுபடிகள் இருக்கிறது. பயனாளிகள் இறந்து விட்டால் இதற்கான பிரதியாக இணையதள போர்ட்டில் இருந்து அவர்களின் பெயரை எடுக்க முடியவில்லை. இதே போல் தமிழ்நாட்டில் எல்லா மாவட்டத்திலும் இந்த பிரச்சனை இருக்கிறது. இவ்வாறு

முத்துச்சாமி, பேரூராட்சி மன்ற தலைவர் திருமதி கோதில ராணி நாராயணன், நகர்மன்ற துணைத் தலைவர் பாலா சுந்தர், மாவட்ட இளைஞரணி துணை அமைப்பாளர்கள் கார்த்தி, சேதுபுதிராஜா, எஸ்.எம்.மதிவாணன், ஒன்றிய, நகர் நிர்வாகிகள் முத்துகுமார், அண்ணாமலை ஆர்.டி.சேகர், மதார், வே.கருணாகரன், விவசாய அணி காளிமுத்து, சேவியர், வினஸ்ராமநாதன், சிவபுரிசேகர், ஆழங்கான், ஜெயகாந்தன், சரவணன் வீரகாளை, முருகேசன், இளைஞரணி அரிஹான், ஷாஜகான், மகனிரணி மார்கெட், கமலா, திலகவதி கண்ணன், சண்முகபிரியா, மஞ்சுளா உட்பட ஏராளமான தி.மு.க. நிர்வாகிகள் கலந்து கொண்டனர்.



முத்துமிழிஞர் கலைஞர் அவர்கள், பள்ளி மாணவராக இருந்தபோது தொடங்கிய அமைப்பு “தமிழ்நாடு தமிழ் மாணவர் மன்றம்”. கலைஞர் நூற்றாண்டில் இப்போது மீண்டும் பற்றத் தொடங்குகிறது அந்த நிறுபுத்த நெருப்பு. தமிழ்நாடு முழுவதும் பள்ளி, கல்லூரிகளில் உதயமாகிறது “தமிழ் மாணவர் மன்றம்”. அதற்கான கொடி இலச்சினையை @dmk_studentwing நிர்வாகிகள் முன்னிலையில் நேற்று முன்தினம் அமைச்சர் உதயநிதி ஸ்டாலின் அவர்கள் அறிமுகப் படுத்தினார். இளம் மனங்களில் தமிழ் மொழி, பண்பாடு, கல்வி உரிமை சார்ந்த உணர்வுகளை விதைப்பதோடு, சமூக நீதி சமத்துவத்திற்கான களமாகவும், ‘தமிழ் மாணவர் மன்றம்’ சிறக்க வாழ்த்துத் தெரிவித்தார்.